


प्रिय बच्चो

स्नेह ।

आपको समाचार पत्रों और अपने शिक्षकों से यह पता चल गया होगा कि हमारे जिला में 22 अगस्त से 5 सितम्बर तक ' भांग हटाओ ' अभियान चलाया जा रहा है । इसका उद्देश्य यही है कि हम नशों को अपने आसपास न फटकने दें । हमने अपने जिला को भांगमुक्त होने का गौरव दिलाना है । यह तभी संभव हो सकता है जब आप और हम, सभी मिलकर इस अभियान का हिस्सा बनें । इस अभियान की सफलता में आपके माता- पिता, सम्बन्धी एवं आपके आसपास रहने वाले समाज के सभी सदस्यों व वर्गों का सहयोग अपेक्षित है ।

आपने 22 अगस्त के दिन अपने स्कूल में पहले तो यह शपथ लेनी है कि हम कभी नशों की तरफ नहीं जायेंगे । साथ ही आपने यह भी सुनिश्चित करना है कि आपके स्कूल परिसर या इसके आसपास अगर कहीं भांग के पौधे उगे हैं, तो उन्हें नष्ट किया जाए । आपने अपने घर के बड़े सदस्यों को भी यह बताना है कि भांग सहित किसी भी तरह के नशों का सेवन अनेक शारीरिक व मानसिक रोगों को उत्पन्न करता है । आपने लोगों को जागरूक करने के लिए अपने शिक्षा संस्थानों द्वारा निकाली जाने वाली जागरूकता रैली में भी बढ़ चढ़ कर भाग लेना है । इसके अलावा आपने घर जाकर अपने माता-पिता को यह भी कहना है कि अगर हमारे घर के आसपास भांग के पौधे उगे हैं, तो इनको उखाड़ कर जमीन में दबाईए । बच्चो, अगर आप अपने घर के आसपास उगे भांग के पौधों को नष्ट करवा देते हो, तो यह इस अभियान की बड़ी जीत होगी और इसका श्रेय मैं आपको भी दूंगा । मुझे आशा है कि आप सब बच्चे इस अभियान में जरूर शामिल होंगे और हमारा जिला भांगमुक्त होने का गौरव पायेगा ।

शुभकामनाओं के साथ ।

आपका


विकास लाब्रू

भा.प्र.से.
जिलाधीश, ऊना